



Kunsill
tal-Unjoni Ewropea

Brussell, 24 ta' Mejju 2019
(OR. en)

9086/19

JEUN 73
SOC 348
EMPL 262
EDUC 235
SUSTDEV 80
DIGIT 92

EŻITU TAL-PROCEDIMENTI

minn:	Segretarjat Ġenerali tal-Kunsill
lil:	Delegazzjonijiet
Nru. dok. preċ.: 8754/19	
Suġġett:	Konklużjonijiet tal-Kunsill dwar iż-Żgħażaġh u l-Futur tax-Xogħol

Id-delegazzjonijiet isibu mehmuz il-konklużjonijiet dwar iż-Żgħażaġh u l-futur tax-xogħol, kif adottati mill-Kunsill (EYCS) fit-22 u t-23 ta' Mejju 2019.

Iż-Żgħażaġh u l-Futur tax-Xogħol - Konkluzjonijiet tal-Kunsill -

IL-KUNSILL TAL-UNJONI EWROPEA

BILLI

1. L-Istrateġija tal-Unjoni Ewropea għaż-Żgħażaġh 2019-2027 tirrikonoxxi li ż-żgħażaġh huma arkitetti ta' hajjithom stess, jikkontribwixxu għal bidla pożittiva fis-soċjetà u jsaħħu l-ambizzjonijiet tal-UE, u li l-politika taż-żgħażaġh tista' tikkontribwixxi għall-holqien ta' spazju fejn iż-żgħażaġh jistgħu jahtfu opportunitajiet u jirrelataw mal-valuri Ewropej. Fid-dawl tat-tibdil fix-xenarju tal-impjiegi, l-Unjoni Ewropea għandha tappoġġa l-iżvilupp personali u l-formazzjoni taż-żgħażaġh lejn l-awtonomija, tibni r-reżiljenza tagħhom u tghammarhom bir-riżorsi meħtieġa biex jipparteċipaw fis-soċjetà, u b'hekk tikkontribwixxi għall-qerda tal-faqar fost iż-żgħażaġh u l-forom kollha ta' diskriminazzjoni, kif ukoll għall-promozzjoni tal-inkluzjoni soċjali.

2. "Il-futur tax-xogħol" huwa terminu generali li jiddeskrivi l-evoluzzjoni tal-impjiegi fuq perijodu ta' żmien medju sa twil kif affettwat minn ċerti xejriet. F'kuntest ta' diversità fost iż-żgħażaġh tal-UE, "il-futur tax-xogħol" huwa xprunat fost l-oħrajn minn:

- a) Bidla demografika fis-sens li l-proporzjon ta' dipendenza ekonomika tal-età avvanzata tal-UE li qed jikber ser jagħmel pressjoni biex jiżdiedu l-livelli ta' produttività ta' daww li ser jidhlu fis-suq tax-xogħol sabiex jikkumpensaw għall-hruġ ta' forza tax-xogħol b'esperjenza li ser thallieh sabiex tirtira u bl-istess mod biex jikkontribwixxu għall-appoġġ ta' zieda fin-nefqa soċjali, minhabba wkoll zieda fl-għadd ta' persuni avvanzati fl-età. Filwaqt li jifih opportunitajiet fl-ekonomija tal-kura, dawn l-evoluzzjonijiet jistgħu jeħtieġu wkoll djalogu dwar kwistjonijiet ta' ġustizzja intergenerazzjonali.

- b) L-avvanzi fit-teknoloġija u l-innovazzjoni, kif appoġġati wkoll mill-inizjattivi tas-Suq Uniku Digitali tal-UE fir-Riċerka u l-Iżvilupp, huma mistennija li jwasslu għal żieda fl-użu tat-teknoloġija digitali fl-ekonomija u jagħmlu ċerti impjiegi obsoleti, filwaqt li jistgħu jinfethu opportunitajiet ta' impjiegi f'oqsma oħra tal-ekonomija. Sabiex jibbenefikaw minn trasformazzjonijiet bħal dawn, iż-żgħażaġħ Ewropej kollha, inklużi dawk b'inqas opportunitajiet, irid ikollhom aċċess għal edukazzjoni formali u mhux formali inkluziva u ta' kwalità li ttejjeb il-firxa shiħa tal-ħiliet tagħhom.
- c) Id-domanda għal ħiliet oġhla fis-suq tax-xogħol. Digà dawk li jhaddmu qegħdin isibuha diffiċli biex jimlew postijiet tax-xogħol battala għal impjiegi ta' livell oġhla u medju, filwaqt li fl-istess ħin il-forza tax-xogħol hija magħmula minn tliet darbiet aktar nies b'ħiliet baxxi minn kemm hemm xogħlijiet elementari disponibbli¹. Minħabba li d-domanda għal haddiema b'livell baxx ta' ħiliet qed tonqos aktar, fi gradi differenti madwar l-Istati Membri, iż-żgħażaġħ li jidhlu fis-suq tax-xogħol ser jehtiegu livelli oġhla ta' edukazzjoni u taħriġ, li jgħammruhom bil-kompetenzi ewlenin għat-tagħlim tul il-ħajja kif ukoll b'ħiliet digitali, vokazzjonali u personali speċifiċi li ser jappoġġawhom fil-ġestjoni tal-moġhdijiet futuri differenti tal-karriera tagħhom.
- d) Il-htieġa li jiġi indirizzat it-tibdil fil-klima, fejn l-ambizzjonijiet tal-UE li timxi lejn ekonomija kompetittiva b'livell baxx ta' emissjonijiet tal-karbonju jistgħu jiġġeneraw domanda akbar fuq is-suq tax-xogħol għal ħiliet mehtieġa f'setturi bħall-enerġija rinnovabbli, il-bini ekoloġiku sostenibbli u l-modifiki retroattivi jew l-agrikoltura sostenibbli.
- e) Żieda fil-ktajjen tal-valur globali fejn il-produzzjoni ta' oġġetti u servizzi hija mifruxa madwar il-kontinenti. Il-proċess huwa ffaċilitat ulterjorment bid-dhul ta' forom godda ta' impjiegi kif introdotti pereżempju mill-ekonomija tal-pjattaformi li jaffettwaw ir-relazzjoni tradizzjonali bejn min iħaddem u l-impjegat, l-evoluzzjoni tas-suq tax-xogħol u l-leġislazzjoni dwar l-impjiegi. Sfidi bħalma huma n-nuqqas ta' sigurtà tad-dhul, in-nuqqas ta' protezzjoni soċjali, il-faqar fost dawk li jaħdmu, il-kundizzjonijiet tax-xogħol prekarji u l-fastidju fuq il-post tax-xogħol, jehtieġ li jiġu indirizzati.

¹ Eurostat (2018) L-Istħarriġ dwar il-Forza tax-Xogħol tal-UE.

3. Iż-żgħażaġh fl-Unjoni Ewropea għandhom it-tendenza li jaraw il-ħajja tax-xogħol tagħhom fil-futur b'biza' jew incertezza². Il-preżenza ta' tali diffikultà, speċjalment jekk magħquda marriġut tal-impjiegi, kwistjonijiet ta' kwalità fit-tqabbil mal-impjiegi, xogħol prekarju jew pressjoni soċjali biex jinstab jew jinżamm impjieg, tista' thalli impatt negattiv fuq l-istat emozzjonali taż-żgħażaġh, li potenzjalment iwassal ukoll għal kwistjonijiet tas-saħħa mentali u fiżika jew thassib dejjem jikber fost iż-żgħażaġh Ewropej³.
4. L-esperjenza tal-lum b'forom godda ta' impjiegi tindika li fil-futur jista' jkun hemm zieda f'forom aktar flessibbli ta' kuntrattar ta' haddiema, b'effetti pożittivi potenzjali fuq id-distribuzzjoni tal-forza tax-xogħol u l-benesseri personali għal dawk li jadottaw stil ta' ħajja freelance. Min-naħa l-oħra, filwaqt li tali impjiegi għandhom it-tendenza li jittiehdu miż-żgħażaġh, b'mod partikolari minn dawk b'inqas opportunitajiet, hemm riskju akbar li wiehed jinqabad f'impjiegi temporanji bi dħul baxx, bi fteit li xejn kopertura ta' protezzjoni soċjali u bi probabbiltà baxxa ta' avvanz professjonali.
5. Pedament sod ta' ħiliet u gwida xierqa appoġġati minn informazzjoni dwar il-ħiliet ta' kwalità tajba u sistemi ta' edukazzjoni u taħriġ ta' kwalità għolja, adattabbli u reattivi, inkluż il-promozzjoni tat-tagħlim tul il-ħajja, jistgħu jgħinu liż-żgħażaġh jagħmlu transizzjonijiet b'suċċess lejn u fis-suq tax-xogħol u jibnu karrieri sodisfaċenti.
6. Fil-kuntest li tiġi żgurata fondazzjoni konjittiva solida, il-promozzjoni tal-formazzjoni ta' ħiliet li jrawmu l-użu effettiv u l-fehim tat-teknoloġija hija prerekwiżit fl-ambjent futur tax-xogħol. Il-ħiliet ma għandhomx jiffokaw biss fuq l-għarfien tajjeb ta' teknoloġiji godda, iżda wkoll fuq il-fehim ta' kif dawn jistgħu jgħinu biex jinfluwenzaw lis-soċjetà. Meta jżidu l-kapaċitajiet tagħhom sabiex jibbenefikaw b'mod effettiv minn bidla fin-natura tax-xogħol, iż-żgħażaġh Ewropej għandhom ikunu mġammra wkoll b'kompetenzi ewlenin li jinvolvu ħiliet personali relatati fost l-oħrajn mas-soluzzjoni ta' problemi, il-komunikazzjoni, il-ħiliet intraprenditorjali, il-ħsieb kritiku, il-ħsieb kreattiv, l-awtopreżentazzjoni, l-awtoespressjoni u n-negozjar.

² L-Organizzazzjoni Internazzjonali tax-Xogħol (2018), Nindirizzaw is-sitwazzjoni u l-aspirazzjonijiet taż-żgħażaġh, Imhejjija għat-Tieni Laqgħa tal-Kummissjoni Globali dwar il-Futur tax-Xogħol.

³ Rapport Tematiku tad-Djalogu Strutturat ta-Ċiklu VI dwar l-Għan dwar iż-Żgħażaġh nru 5 Is-Saħħa u l-Benesseri Mentali (2018).

7. Il-Pilastru Ewropew tad-Drittijiet Soċjali jistabbilixxi li kulhadd għandu d-dritt "*għal assistenza f'waqtha u mfassla apposta biex jittejbu l-opportunitajiet ta' impjegi jew il-prospetti ta' impjegi indipendenti. Dan jinkludi d-dritt li wiehed jirċievi appoġġ għal tfittxija, taħriġ u kwalifikazzjoni mill-ġdid ta' xogħol. Kulhadd għandu d-dritt li jittrasferixxi l-protezzjoni soċjali u l-intitolamenti ta' taħriġ matul tranżizzjonijiet professjonali*" u wkoll "*għal trattament ġust u ugwali fir-rigward tal-kundizzjonijiet tax-xogħol, l-aċċess għall-protezzjoni soċjali u t-taħriġ*". Biex jiġu mhejjija għall-futur tax-xogħol, ser ikun kruċjali għalhekk li "*ż-żgħażaġh għandhom id-dritt għal edukazzjoni kontinwa, apprendistat, traineeships jew offerta ta' xogħol ta' kwalità tajba sa erba' (4) xhur minn meta jiġu qiegħda jew iħallu l-edukazzjoni*"⁴.
8. Il-fehmiet u l-vizzjoni taż-Żgħażaġh Ewropej dwar kwistjonijiet relatati max-xogħol, kif riflessi fl-Għanijiet dwar iż-Żgħażaġh, b'mod partikolari nru 7 "Impjegi ta' Kwalità għal Kulhadd", ġew integrati fl-Istrateġija tal-UE għaž-Żgħażaġh 2019-2027 u fil-Pjan ta' Hidma 2019-2021 li jakkumpanja.

JISSOTTOLINJA LI

9. Il-ġenerazzjonijiet futuri ta' żgħażaġh Ewropej ser jidhlu f'xenarju ta' xogħol mimli b'opportunitajiet u sfidi, f'kuntest globali fejn l-UE ser tistinka biex ittejjeb il-kwalità tal-ħajja taċ-ċittadini tagħha u b'hekk ittejjeb il-kompetittività ekonomika, il-produttività tax-xogħol u l-ħiliet tal-forza tax-xogħol tagħha, u tiżgura li l-għanijiet, l-aspettattivi u l-ambizzjonijiet taż-żgħażaġh jistgħu jintlaħqu.
10. In-natura tax-xogħol li qed tinbidel tista' thalli impatt pozittiv fuq il-ħajja taż-żgħażaġh Ewropej u l-ġenerazzjonijiet futuri. Fl-istess ħin, jehtieġ li jiġu indirizzati l-preokkupazzjonijiet u l-implikazzjonijiet rilevanti - relatati ma' fost l-oħrajn, il-forom ta' impjegi u l-istatus tal-impjegi - li jakkumpanjaw lil dawn it-trasformazzjonijiet, speċjalment fir-rigward taż-żgħażaġh b'inqas opportunitajiet li jistgħu jkunu b'livell baxx ta' ħiliet. F'dan il-kuntest, hemm bżonn li jiżdiedu l-informazzjoni u s-sensibilizzazzjoni fost iż-żgħażaġh dwar l-implikazzjonijiet ta' forom differenti ta' impjieg u l-istatus tal-impjegi.

⁴ Il-Pilastru Ewropew tad-Drittijiet Soċjali, il-Kapitolu I, Prinċipju 4 (Sostenn attiv għall-impjegi) https://ec.europa.eu/commission/priorities/deeper-and-fairer-economic-and-monetary-union/european-pillar-social-rights/european-pillar-social-rights-20-principles_en
 Il-Pilastru Ewropew tad-Drittijiet Soċjali ġie ffirmat b'mod kongunt mill-Parlament Ewropew, il-Kunsill u l-Kummissjoni fis-17 ta' Novembru 2017, waqt is-Summit Soċjali għall-Impjegi Ġusti u t-Tkabbir li sar f'Gothenburg, l-Iżvezja.

11. Iż-żgħażaġh Ewropej iqisu li l-impjiegi għandhom jkunu waħda mit-tliet prijoritajiet ewlenin tal-UE, kif ukoll wieħed mill-oqsma fejn l-UE tehtieg tiegħu azzjoni sabiex thegħegħ liż-żgħażaġh jesprimu solidarjetà⁵. Dan juri l-inklinazzjoni taż-żgħażaġh li jieħdu approċċ iċċentrat fuq il-bniedem għall-hajja professjonali futura tagħhom.
12. L-ewwel impjiegi għandhom joħolqu l-bini ta' karriera sodisfaċenti li trawwem mobbiltà soċjali għall-ahjar, speċjalment għaž-żgħażaġh b'inqas opportunitajiet, inkluż iż-żgħażaġh barra mill-edukazzjoni, impjeg jew taħriġ (NEETs). F'konformità mal-Aġenda 2030 għall-Iżvilupp Sostenibbli, b'mod partikolari l-Għan ta' Żvilupp Sostenibbli Nru 8, kif ukoll mal-Għan dwar iż-Żgħażaġh Nru 7, xogħol deċenti għandu jiġi ttrattat bħala aspirazzjoni legittima taż-żgħażaġh, sa mill-ewwel esperjenza professjonali b'remunerazzjoni inizjali tagħhom.
13. Persuni li jtilqu kmieni mill-iskola u żgħażaġh b'livell baxx ta' edukazzjoni huma mistennija li jibqgħu vulnerabbli f'kuntast ta' futur tax-xogħol, fejn id-differenzi fil-pagi bejn il-membri tal-forza tax-xogħol b'hiliet baxxi u medji jistgħu jkunu mistennija li jizdiedu, u b'hekk potenzjalment jiġġeneraw sfidi ta' faqar fost dawk li jaħdmu. Filwaqt li qed jonqsu fl-għadd⁶, in-NEETs għadhom vulnerabbli ħafna u ser ikomplu jiġu assistiti mill-Garanzija għaž-Żgħażaġh⁷. Għal dawk li jibqgħu barra, il-Perkorsi ta' Titjib tal-Hiliet⁸ għandhom joffru opportunitajiet ulterjuri li jagħtu spinta lill-hiliet bażiċi tagħhom u li jagħmlu progress lejn il-kwalifiki mitluba mis-suq tax-xogħol.
14. L-iżgurar ta' transizzjonijiet bla xkiel mill-iskola għax-xogħol u minn xogħol għal ieħor, flimkien mal-iffaċilitar tal-impjiegi għaž-żgħażaġh, inkluż it-tnaqqis ta' perjodi ta' barra mix-xogħol, huma kruċjali biex jiġu evitati marki dejjiema fil-karrieri tax-xogħol tagħhom⁹.

⁵ Flash Barometer 455 dwar iż-Żgħażaġh Ewropej (2018), Stharriġ li sar minn "TNS political & social" fuq it-talba tal-Kummissjoni Ewropea, id-Direttorat Ġenerali għall-Edukazzjoni, iż-Żgħażaġh, l-Isport u l-Kultura

⁶ Ir-rata tan-NEET għal dawk li għandhom bejn 15-29 sena naqset minn ċifra rekord ta' 15.9 % fl-2012, għal 13.4 % fl-2017, skont l-Eurostat (L-iżvilupp sostenibbli fl-Unjoni Ewropea: Rapport ta' monitoraġġ tal-Eurostat 2018 dwar il-progress lejn l-SDGs fil-kuntast tal-UE)

⁷ Rakkomandazzjoni tal-Kunsill tat-22 ta' April 2013 dwar l-istabbiliment ta' Garanzija għaž-Żgħażaġh (ĠUUE C 120, 26.4.2013, p. 1)

⁸ Rakkomandazzjoni tal-Kunsill tad-19 ta' Diċembru 2016 dwar Perkorsi ta' Titjib tal-Hiliet: Opportunitajiet Godda għall-Adulti (ĠUUE C 484, 24.12.2016, p. 1)

⁹ Eurofound (2017), Żgħażaġh qieghda fit-tul: Karatteristiċi u rispons għall-politika, Uffiċċju tal-Pubblikazzjonijiet tal-Unjoni Ewropea, il-Lussemburgu.

15. Ghandha ssir aktar enfasi fuq il-valuri u l-politiki li jippromwovu x-xogħol li jtejjeb il-kwalità tal-ħajja taż-żgħażaġh infushom, iżda wkoll biex isiru kontribuzzjonijiet sinifikanti għall-benesseri ġenerali tal-ambjent soċjali u fiziku li jgħixu fih. F'dan il-kuntest, l-iżvilupp sostenibbli għandu jsostni approċċi għall-futur tax-xogħol.
16. Hemm hteġa kontinwa li jiġi promoss aċċess ugwali għal impjiegi ta' kwalità għaž-żgħażaġh kollha fil-futur, u li jittiehdu miżuri kontra l-forom kollha ta' stereotipizzazzjoni li jinfluwenzaw l-aspirazzjonijiet tat-tfal tal-lum fil-qasam tal-impjieg u jillimitaw l-aċċess għal ċerti impjiegi, filwaqt li jipperpetwaw id-diskriminazzjoni u l-inugwaljanza fl-edukazzjoni u t-taħriġ, kif ukoll fis-suq tax-xogħol.
17. Minbarra l-iżvilupp tal-ħiliet, il-ħidma fost iż-żgħażaġh għandha impatt pożittiv fuq il-ħajja taż-żgħażaġh, b'mod partikolari dawk b'inqas opportunitajiet, inkluż fil-kuntest tas-saħħa mentali jew kwistjonijiet emozzjonali assoċjati mal-qgħad jew ostakli fil-proċess ta' tiftix ta' impjieg.

JISTIEDEN LILL-ISTATI MEMBRI, F'KONFORMITÀ MAL-PRINĊIPJU TAS-SUSSIDJARJETÀ U FIL-LIVELLI XIERQA, BIEX

18. Jagħtu attenzjoni speċjali lil żgħażaġh friskju ta' emarginazzjoni jew diskriminazzjoni bbażata fuq elementi bħalma huma l-origini etnika, is-sess, l-orjentazzjoni sesswali, id-diżabbiltà, ir-religjon, it-twemmin jew l-opinjoni politika, sabiex tiġi żgurata l-inklussività taż-żgħażaġh kollha fis-swieq tax-xogħol fil-futur.
19. Jappoġġaw l-implimentazzjoni shiħa tar-rakkomandazzjoni dwar il-Garanzija għaž-Żgħażaġh, filwaqt li jqisu ċ-ċirkostanzi, il-politiki u l-miżuri nazzjonali kif xieraq.
20. Jekk ikun meħtieġ, jippromwovu u jagħtu prijorità lir-riformi tas-setturi kemm formali kif ukoll mhux formali tal-edukazzjoni u t-taħriġ, b'enfasi fuq l-iżvilupp u l-validazzjoni tal-kompetenzi ewlenin miksuba miż-żgħażaġh f'kuntesti ta' taġlim differenti, kemm f'kuntest ta' edukazzjoni, volontarjat, traineeship jew impjiegi, bil-ħsieb li jiġi ffaċilitat it-tqabbil ta' dawn il-kompetenzi mas-suq tax-xogħol u d-domanda futura tal-forza tax-xogħol.

21. Issaħħu l-kooperazzjoni bl-għan ġenerali li jiġi ssodisfat id-dritt għal edukazzjoni, taħriġ u taġlim tul il-ħajja ta' kwalità u inkluziv għat-tfal u ż-żgħażaġħ kollha, speċifikament fir-rigward tat-tnaqqis tat-tluq bikri mill-iskola u ż-żieda fl-opportunitajiet ta' aċċess ugwali għall-edukazzjoni u x-xogħol għaż-żgħażaġħ kollha, inkluz għal dawk li jakkumpanjaw lill-familji tagħhom li jirrilokaw għal skopijiet ta' xogħol fi Stat Membru ieħor tal-UE¹⁰.
22. Jagħtu biżżejjed spazju għal suġġetti relatati mal-impjiegi waqt konsultazzjonijiet maż-żgħażaġħ fi hdan u/jew barra proċessi ta' Djalogu tal-UE dwar iż-Żgħażaġħ, sabiex jifhmu aħjar it-thassib, l-interessi, l-aspettattivi u l-kapaċitajiet tagħhom. Huwa daqstant ieħor importanti li r-risultati ta' dawn il-konsultazzjonijiet ikunu aċċessibbli għaż-żgħażaġħ, dawk li jfasslu l-politika u min iħaddem sabiex jiġi żgurat segwitu.
23. Jippromwovu l-intraprenditorija fost iż-żgħażaġħ, li tiffoka fost l-oħrajn fuq l-edukazzjoni u t-taħriġ intraprenditorjali, il-konsulenza, il-mentoraġġ jew is-servizzi tal-ikkowċjar għaż-żgħażaġħ, u fejn xieraq dwar attivitajiet rilevanti ta' hidma fost iż-żgħażaġħ. L-intraprenditorija soċjali u inkluziva huma wkoll meqjusa bħala alternattivi vijabbli biex jiġi żgurat l-impjieg għaż-żgħażaġħ miż-żgħażaġħ, u b'hekk jiġu promossi l-attivitajiet ta' solidarjetà.
24. Jippromwovu l-użu tar-riżorsi li jsiru disponibbli taħt il-Fond Soċjali Ewropew, il-Programm tal-UE għall-Impjiegi u l-Innovazzjoni Soċjali, l-Inizjattiva favur l-Impjieg taż-Żgħażaġħ, Erasmus +, jew il-Korp Ewropew ta' Solidarjetà u l-programmi suċċessuri tagħhom. Fejn xieraq f'dan il-kuntest, joffru gwida lil benefiċjarji potenzjali dwar kif jistgħu jagħmlu użu minn sinerġiji u komplementarjetajiet bejn dawn il-programmi.
25. Fejn rilevanti, jagħmlu użu minn strumenti tal-politika taż-żgħażaġħ tal-UE bħal Wiki taż-Żgħażaġħ jew Pjanifikatur tal-Attivitajiet Nazzjonali Futuri u attivitajiet ta' taġlim reċiproku għall-iskambju ta' prattiki tajba bil-għan li jitrawmu soluzzjonijiet politiċi konkreti fil-kuntest tat-transizzjoni futura taż-żgħażaġħ lejn ix-xogħol.

¹⁰ Il-Pilastru Ewropew tad-Drittijiet Soċjali, il-Kapitolu I, il-Prinċipju 1 (Edukazzjoni, taħriġ u taġlim tul il-ħajja) (ibid nota 4 f'qiegħ il-paġna)

26. Jappoġġaw lill-organizzazzjonijiet taż-żgħażaġh u atturi rilevanti oħrajn fit-thejjja taż-żgħażaġh biex jipparteċipaw b'mod effettiv fi proċessi ta' djalogu taż-żgħażaġh u biex isiru benefiċjarji tal-hidma fost iż-żgħażaġh.
27. Ikompli jappoġġaw liż-żgħażaġh f'każijiet fejn il-qgħad, l-aspettattivi tal-impjiegi jew l-għażliet professjonali/edukattivi jistgħu jagħmluhom il-mira tal-istereotipizzazzjoni ġenerazzjonali.
28. Jippromwov appoċċ ta' politika transsettorjali meta jindirizzaw kwistjonijiet marbuta mal-impjiegi taż-żgħażaġh, kemm fil-livell nazzjonali kif ukoll f'dak Ewropew u fil-qafas tal-kooperazzjoni bejn l-Istati Membri.
29. Fid-dawl ta' ċirkostanzi nazzjonali, itejbu l-aċċess taż-żgħażaġh għall-protezzjoni soċjali billi jtejbu fejn meħtieġ il-kapaċità tas-sistemi ta' protezzjoni soċjali biex jadattaw għar-realtà tal-prospetti ta' impjiegi taż-żgħażaġh, billi jqisu l-htiġijiet taż-żgħażaġh li ma għandhomx impjeg.

JISTIEDEN LILL-KUMMISSJONI EWROPEA BIEX

30. Tkompli tibni fuq l-esperjenza pożittiva tal-Europass¹¹ u l-oqfsa tal-Youthpass¹² biex tidentifika u tikkomunika l-hiliet u l-kwalifiki tal-individwi, sabiex iżżid il-komunikazzjoni tagħha fost iż-żgħażaġh Ewropej, b'mod partikolari dawk b'inqas opportunitajiet, biex tgħinhom juru l-hiliet tagħhom u jirrelataw mal-impjiegi rilevanti.
31. Toffri gwida għal strutturi ta' ġestjoni nazzjonali biex itejbu l-għarfien tal-benefiċjarji potenzjali dwar kif jistgħu jagħmlu użu minn sinerġiji u komplementarjetajiet meta jippromwovu opportunitajiet ta' finanzjament tal-UE għaž-żgħażaġh.
32. Tagħti prijetà lit-twaqqif ta' sistemi li jappoġġjaw il-Prinċipju 1 tal-Pilastru Ewropew tad-Drittijiet Soċjali, jiġifieri *"kulhadd għandu d-dritt għal edukazzjoni, taħriġ u taġlim tul il-ħajja ta' kwalità u inklussivi sabiex iżomm u jakkwista hiliet li jippermettulu jipparteċipa b'mod sħiħ fis-soċjetà u jimmaniġġja b'suċċess tranżizzjonijiet fis-suk tax-xogħol"*¹³.

¹¹ <https://europass.cedefop.europa.eu/>

¹² <https://www.youthpass.eu/en/>

¹³ Ibid nota 10 f'qiegħ il-paġna

33. Tkompli twettaq aktar riċerka kwalitattiva, kwantitattiva u bbażata fuq l-evidenza bbażata fuq data diżaggregata skont is-sessi dwar il-mobbilità soċjali intergenerazzjonali u intragenerazzjonali b'fokus speċifiku fuq iż-żgħażaġh, kif ukoll aktar riċerka kwalitattiva dwar l-attitudnijiet u t-tħassib taż-żgħażaġh fir-rigward tat-transizzjoni għall-impjieg, bil-ħsieb li tiġi appoġġata l-effettività tal-Politiki tal-UE dwar iż-Żgħażaġh dwar kwistjonijiet ta' impjiegi.
34. Torganizza attivitajiet jew avvenimenti ta' taġlim reċiproku ma' rappreżentanti mis-settur taż-żgħażaġh, it-trade unions, organizzazzjonijiet tan-negozju, u gvernijiet, biex jindirizzaw minn perspettiva transsettorjali, inkluż il-politika taż-żgħażaġh, l-isfidi u l-opportunitajiet li l-futur tax-xogħol ser iġib għaž-żgħażaġh Ewropej.
35. Tuża l-istrumenti rilevanti kollha tal-UE, inkluż il-Koordinatur tal-UE għaž-Żgħażaġh, fir-rigward tax-xejriet li jaffettwaw in-natura tax-xogħol, bil-ħsieb li tiġi integrata perspettiva taż-żgħażaġh fit-tfassil ta' politika transsettorjali fil-livell tal-UE u tithegġeġ il-kooperazzjoni bejn l-Istati Membri.

JISTIEDEN LIS-SETTUR TAŻ-ŻGĦAŻAĠH TAL-UE BIEX¹⁴

36. Jieħu approċċ attiv fir-rigward tal-iżgurar li ż-żgħażaġh ikunu rappreżentati u jipparteċipaw b'mod effettiv fid-Djalogu tal-UE dwar iż-Żgħażaġh u fil-proċessi ta' djalogu soċjali, kemm fil-livell tal-Unjoni Ewropea, kif ukoll f'dak tal-Istati Membri u sottonazzjonali, u b'hekk jitrawmu kooperazzjoni solida mal-awtoritajiet pubbliċi u s-shab soċjali u ekonomiċi dwar aspetti li jirrigwardaw il-ħajja professjonali taż-żgħażaġh.

¹⁴ Is-"settur taż-żgħażaġh tal-UE" ġeneralment jirreferi għat-totalità tal-organizzazzjonijiet, daww li jaħdmu maż-żgħażaġh, il-membri tal-akkademja, is-soċjetà ċivili taż-żgħażaġh jew esperti oħra involuti fl-iżvilupp tal-politika taż-żgħażaġh li jwettqu attivitajiet u proġetti rilevanti għaž-żgħażaġh fl-UE.

37. Jikkontribwixxi għall-isforz tas-sensibilizzazzjoni fost il-ħaddiema żgħażaġh dwar id-drittijiet u r-responsabbiltajiet tagħhom, inkluż fir-rigward tal-fastidju fuq il-post tax-xogħol u l-forom kollha ta' diskriminazzjoni, bil-għan li jkunu mharsa l-isforzi u t-taħriġ edukattiv tagħhom fil-kuntest tar-rekwiżiti tax-xogħol.
 38. Jieħu kont tal-informazzjoni dwar is-suq tax-xogħol u l-hiliet sabiex jitjiebu b'mod kostanti l-metodi ta' hidma fost iż-żgħażaġh, bil-għan li tiżdied l-effikaċja tagħha bħala għodda għall-iżvilupp tal-hiliet għaż-żgħażaġh.
 39. Jippromwovi attivitajiet ta' hidma fil-qasam taż-żgħażaġh fost iż-żgħażaġh kollha, inkluż dawk f'riskju ta' marginalizzazzjoni fis-suq tax-xogħol minhabba l-faqar u l-eskluzjoni soċjali.
 40. Jagħmel kuntatt mal-partijiet interessati rilevanti bil-ħsieb li jiġu stabbiliti sħubijiet fil-livell nazzjonali u b'hekk jingħata kontribut għall-implimentazzjoni tal-Garanzija għaż-Żgħażaġh.
 41. Jagħmel użu mill-opportunitajiet disponibbli fil-livelli tal-UE, nazzjonali, reġjonali u lokali biex tiżdied il-kwalità tal-opportunitajiet ta' hidma fost iż-żgħażaġh biex iż-żgħażaġh ikollhom aċċess għax-xogħol.
-

Bl-adozzjoni ta' dawn il-konklużjonijiet, il-Kunsill ifakkar b'mod partikolari r-Riżoluzzjoni, il-Konklużjonijiet u r-Rakkomandazzjonijiet li ġejjin:

1. Rakkomandazzjoni tal-Kunsill dwar it-twaqqif ta' Garanzija għaż-Żgħażaġh¹⁵
2. Riżoluzzjoni tal-Kunsill dwar qafas għall-kooperazzjoni Ewropea fil-qasam taż-żgħażaġh: L-Istrateġija tal-Unjoni Ewropea għaż-Żgħażaġh 2019-2027¹⁶
3. Konklużjonijiet tal-Kunsill dwar ir-rwol taż-żgħażaġh fl-indirizzar tal-isfidi demografiċi fi hdan l-Unjoni Ewropea¹⁷
4. Konklużjonijiet tal-Kunsill dwar il-Futur tax-Xogħol: Approċċ ibbażat fuq iċ-Ċiklu tal-Ħajja¹⁸
5. Konklużjonijiet tal-Kunsill dwar il-Futur tax-Xogħol: Tiġi ffaċilitata d-digitalizzazzjoni (e-Easy)¹⁹
6. Konklużjonijiet tal-Kunsill dwar ir-rwol tal-hidma fost iż-żgħażaġh għall-appoġġ liż-żgħażaġh fl-iżvilupp ta' hiliessenzjali għall-ħajja li jiffaċilitaw it-transizzjoni b'suċċess tagħhom għall-ħajja adulta, iċ-ċittadinanza attiva u l-ħajja tax-xogħol²⁰
7. Konklużjonijiet tal-Kunsill dwar il-hidma intelligenti fost iż-żgħażaġh²¹
8. Rakkomandazzjoni tal-Kunsill dwar il-Kompetenzi Ewlenin għat-Tagħlim tul il-Ħajja²²
9. Rakkomandazzjoni tal-Kunsill dwar il-monitoraġġ tal-perkors fil-karriera tal-gradwati²³
10. Rakkomandazzjoni tal-Kunsill dwar il-validazzjoni tat-tagħlim mhux formali u informali²⁴
11. Konklużjonijiet tal-Kunsill dwar il-mixja lejn vizjoni għal Żona Ewropea tal-Edukazzjoni²⁵
12. Rakkomandazzjoni tal-Kunsill dwar l-aċċess għall-protezzjoni soċjali għall-haddiema u għall-persuni li jahdmu għal rashom²⁶
13. Konklużjonijiet tal-Kunsill dwar il-promozzjoni tal-intraprenditorija taż-żgħażaġh għat-trawwim tal-inkluzjoni soċjali taż-żgħażaġh²⁷

¹⁵ ĠUUE 2013/C 120/01
¹⁶ ĠUUE 2018/C 456/01
¹⁷ ĠUUE 2018/C 196/04
¹⁸ Dok. 10134/18
¹⁹ Dok. 15506/17
²⁰ ĠUUE 2017/C 189/06
²¹ ĠUUE 2017/C 418/02
²² ĠUUE 2018/C 189/01
²³ ĠUUE 2017/C 423/01
²⁴ ĠUUE 2012/C 398/01
²⁵ ĠUUE 2018/C 195/04
²⁶ Dok. 10134/18
²⁷ ĠUUE 2014/C 183/04